



જાલમ ! તારી ખોટ

જાલમ ! તારી ખોટ, પુરાતી નથી;
'દાદાજી'ની યાદ, ભુલાતી નથી. ---જાલમ...

ચરમદેહી મૂર્તિ વાતાવરણ અનોખું,
પરમ પ્રેમી વિના વિશ્વે લાગે સૂનું.
અશ્રુજલ ધારા, સુકાતી નથી. ---જાલમ...

સન્મુખ ચરણવિધિ કેરો આશરો જ છૂટી ગયો,
આડાઈ ઓગાળનારો અંગૂઠો વિછૂટી ગયો.
દુદિયે લાગી આગ, બુઝાતી નથી. ---જાલમ...

'ઓરિજિનલ ટેપે' શ્રોતા-વક્તાનો વહેવાર,
'પ્રશ્નો પૂછો' કહેતા 'દાદા' કેવળજ્ઞાન જ સાર.
સંમુખ સત્વાણી, સુજાતી નથી. ---જાલમ...

પ્રત્યક્ષની સેવા હવે ભાવિમાં દુર્લભ,
સ્વાતમ્ કીર્તન, સ્તુતિ, ભક્તિ 'જયકારા' સુલભ.
દેહાયુષી દોર, [કેમ] તૂટતી નથી ? ---જાલમ...

વર્તમાને ભૂતક્ષણ વચ્ચે ઊભું 'વ્યવસ્થિત',
અદ્યક્ષણે આતમરમણે રહેવું છે તલ્લીન.
સિદ્ધ અમૂર્તિ, વિસરાતી નથી. ---જાલમ...

ઉપાસકને વીલા મૂકી ઊડી ગયા અલોપ,
નીલ્લખ પ્રેમ જ વર્ષાવીને કેવો આ પ્રકોપ ?!
પ્રત્યક્ષાં વિના, સંપ્રાપ્તિ નથી. ---જાલમ...

જન્મોત્સવ ને 'ગુરુપૂર્ણિમા' સ્વર્ગીય સંમેલન,
"જ્ઞાની"નાં વંશ જ ઊજવશે આત્માના મિલન.
શાસનની સૌરભ, મુરઝાતી નથી. ---જાલમ...

